

Pagna ewlenija > Kwistjonijiet tal-familja u wirt > Proprjetà fiż-żwieġ u fis-shubijiet civili > Il-Konsegwenzi Patrimonjali ta' Shubijiet Irreġistrati Il-Konsegwenzi Patrimonjali ta' Shubijiet Irreġistrati

Awstrija

1 Hemm forum differenti ta' "shubijiet irreġistrati" f'dan l-Istat Membru? Spjega d-differenzi bejn il-forom differenti?

Minbarra l-istituzzjoni taż-żwieġ, fl-Awstrija hemm ukoll l-istituzzjoni tas-shubija registrata skont l-Att dwar is-Shubijiet Registrati (*Eingetragene Partnerschaft-Gesetz*, EPG).

Fis-sentenza tagħha tal-4 ta' Diċembru 2017, il-Qorti Kostituzzjonali aboliet ir-regolamenti differenti għall-koppji ta' sess oppost u għall-koppji tal-istess sess. Mill-1 ta' Jannar 2019, koppji tal-istess sess jistgħu jiżewġu fl-Awstrija. Bl-istess mod, koppji tas-sess oppost issa jistgħu jidhru fi shubija registrata (li qabel kienet riżervata għall-koppji tal-istess sess).

Ir-regoli li jirregolaw is-shubijiet registrati jvarjaw biss ftit mir-regoli għaž-żwieġijiet, pereżempju fir-rigward tal-età minima (18-il sena; iċ-“certifikat tal-ebda impediment għaž-żwieġ” mhuwiex meħtieġ mill-età ta' 16-il sena) u fir-rigward tax-xoljiment (permiss ladarba s-shab ikunu ilhom separati għal tliet snin; għaž-żwieġijiet, huwa previst perjodu ta' sitt snin f'każijiet eċċezzjonali).

2 Hemm reġim ta' proprjetà statutorju għas-shubijiet irreġistrati f'dan l-Istat Membru? X'jipprevedi? Għal liema forum ta' "shubija registrata" japplika?

Bħal fil-każ taż-żwieġ, ir-reġim tal-proprjetà prestabbilit għas-shubijiet registrati huwa s-separazzjoni tal-proprjetà (*Gütertrennung*) (it-Taqsima 1217(2) flimkien mat-Taqsima 1233 tal-Kodiċi Civili Awstrijak, *Allgemeines Bürgerliches Gesetzbuch*). Kull sieheb reġistrat iżomm il-proprjetà li huwa jkun għab fis-shubija u huwa s-sid waħdieni tal-proprjetà li jakkwista. Kull sieheb reġistrat huwa wkoll il-kreditur waħdieni għad-debituri tiegħu u d-debitur waħdieni għall-kredituri tiegħu.

3 Is-shab, kif jistgħu jirregolaw ir-reġim tal-proprjetà tagħhom? X'inhuma r-rekwiziti formali f'dan il-każ?

Is-shab fi shubija registrata jistgħu jirregolaw ir-reġim tal-proprjetà tagħhom permezz ta' ftehim ta' shubija registrata bl-istess kundizzjonijiet bħall-koppji miżżewġa. Il-partijiet jistgħu jagħzlu reġim tal-proprjetà differenti minn dak prestabbilit, permezz ta' ftehim kuntrattwali. Ftehimiet bħal dawn jirrikjedu att notarili sabiex ikunu validi (it-Taqsima 1 tal-Att dwar l-Atti Notarili, *Notariatsaktsgesetz*).

4 Hemm restrizzjonijiet fuq il-libertà ta' kif jiġi regolat reġim tal-proprjetà?

F'termini ta' sustanza, ir-regoli huma l-istess bħal dawk li jirregolaw iż-żwieġ.

5 X'inhuma l-effetti legali tax-xoljiment jew l-annullament fuq il-konsegwenzi patrimonjali tas-shubija registrata?

F'termini ta' sustanza, ir-regoli huma l-istess bħal dawk li jirregolaw iż-żwieġ (it-Taqsimiet 24 et seq. tal-Att dwar is-Shubijiet Registrati).

6 X'inhuma l-effetti legali tal-mewt fuq il-konsegwenzi patrimonjali tas-shubija registrata?

F'termini ta' sustanza, ir-regoli huma l-istess bħal dawk li jirregolaw iż-żwieġ (it-Taqsimiet 24 et seq. tal-Att dwar is-Shubijiet Registrati).

7 Liema awtorità għandha l-kompetenza li tiddeċiedi f'każ relatat mal-konsegwenzi patrimonjali tas-shubija registrata?

F'termini ta' sustanza, ir-regoli huma l-istess bħal dawk li jirregolaw iż-żwieġ.

8 X'inhuma l-effetti tal-konsegwenzi patrimonjali tas-shubija registrata fuq ir-relazzjonijiet legali bejn sieheb u parti terza?

F'termini ta' sustanza, ir-regoli huma l-istess bħal dawk li jirregolaw iż-żwieġ.

9 Deskrizzjoni qasira tal-proċedura għad-diviżjoni, inklużi l-partizzjoni, id-distribuzzjoni u l-likwidazzjoni, tal-proprjetà tas-shubija registrata f'dan l-Istat Membru.

F'termini ta' sustanza, ir-regoli huma l-istess bħal dawk li jirregolaw iż-żwieġ.

10 X'inhuma l-proċedura u d-dokumenti jew l-informazzjoni tipikament meħtieġa għall-finijiet tar-reġistrazzjoni tal-proprjetà immobbli?

Applikazzjoni għad-dhul tad-dritt ta' proprjetà fir-reġistru tal-artijiet trid tiġi pprezentata lill-Qorti Distrettwali li fil-ġurisdizzjoni tagħha tkun tinsab il-proprjetà immobbli li tkun trid tiġi reġistrata.

L-applikazzjoni trid tiġi pprezentata bil-miktub u tkun iffirmata mill-applikant. Fil-prinċipju, il-firma ma għandhiex għalfejn tiġi ċċertifikata sakemm fl-applikazzjoni ma tkunx inkluża dikjarazzjoni ta' reġistrazzjoni (*Aufsandungserklärung*).

L-applikazzjoni trid tkun akkumpanjata minn dokument pubbliku jew privat li jinkludi l-bażijiet legali għall-akkwist tal-proprjetà (eż. kuntratt ta' xiri) u li jkollu l-firem iċċertifikati tal-partijiet. Minbarra d-dettalji eżatti tal-proprjetà, id-dokumenti privati jridu jinkludu dikjarazzjoni ta' reġistrazzjoni (*Aufsandungserklärung*). Id-dikjarazzjoni ta' reġistrazzjoni hija dikjarazzjoni espliċita ta' kunsens għar-reġistrazzjoni (dħul fir-reġistru tal-artijiet) mill-persuna li d-dritt tagħha jkun qed jiġi ristrett, gravat, annullat jew trasferit lil persuna oħra (il-bejjieġħ, fil-każ ta' kuntratt ta' xiri). Id-dikjarazzjoni ta' reġistrazzjoni trid tkun iċċertifikata minn qorti jew nutar u ffirmata mill-parti kontraenti. Id-dikjarazzjoni ta' reġistrazzjoni tista' tiġi pprezentata wkoll bħala parti mill-applikazzjoni għad-dhul tad-dritt ta' proprjetà fir-reġistru tal-artijiet. F'dan il-każ, il-firem fuq l-applikazzjoni jridu jkunu ċċertifikati minn qorti jew nutar.

L-applikazzjoni trid tkun akkumpanjata wkoll minn ċertifikat ta' konformità fiskali (*steuerrechtliche Unbedenklichkeitsbescheinigung*) f'konformità mat-Taqsima 160 tal-Kodiċi tat-Taxxa Federali (*Bundesabgabeordnung*). Iċ-ċertifikat jikkostitwixxi konferma mill-Awtorità tat-Taxxa li ma hemmx ostakoli għad-dhul tad-dritt ta' proprjetà fir-reġistru tal-artijiet f'termini ta' taxxi dovuti.

Jekk l-applikazzjoni titfassal minn avukat jew nutar, din trid tiġi pprezentata b'mod elettroniku. F'dan il-każ, id-dokumenti mehmuża jridu jitqiegħdu f'arkivju elettroniku tad-dokumenti. Iċ-ċertifikat ta' konformità fiskali mill-Awtorità tat-Taxxa mbagħad jista' jiġi sostitwit minn dikjarazzjoni ta' awtovalutazzjoni mfassla mill-avukat jew in-nutar.

L-aħħar aġġornament: 11/03/2021

Il-verzjoni bil-lingwa nazzjonali ta' din il-pagna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-pagna.